

اسلام میں حلال و حرام کی حکمت

سید ابوالاعلیٰ مودودی

بِسْمِ اللّٰهِ الرَّحْمٰنِ الرَّحِيْمِ

حُرِّمَتْ عَلَيْكُمُ الْمَيْتَةُ وَ الدَّمُ وَ لَحْمُ الْخِنْزِيرِ وَ مَا أُهِلَّ لِغَيْرِ اللّٰهِ بِهِ
وَ الْمُنْخَنِقَةُ وَ الْمَوْقُوذَةُ وَ الْمُتَرَدِّيَةُ وَ النَّطِيْحَةُ وَ مَا أَكَلَ السَّبُعُ إِلَّا مَا
ذَكَرْتُمْ فَقَ وَ مَا ذُبِحَ عَلَى النُّصُبِ وَ أَنْ تَسْتَقِيمُوا بِالْأَرْضَمْ طَلِّكُمْ
فُسْقٌ طَالِيْوَمْ يَسِّنَ الْدِيْنَ كَفَرُوا مِنْ دِيْنِكُمْ فَلَا تَخْشُوْهُمْ وَ اخْشُوْنَ
الْيَوْمَ أَكْمَلْتُ لَكُمْ دِيْنِكُمْ وَ أَتَمَّتُ عَلَيْكُمْ نِعْمَتِي وَ رَضِيْتُ لَكُمْ
الْإِسْلَامَ دِيْنًا طَفْمَنْ اضْطُرَّرْفِي مَخْمَصَةً غَيْرِ مُتَجَانِفِ لِأَثْمٍ لِفَانِ اللّٰهُ
غَفُورٌ رَّحِيْمٌ^۵ (المائدہ ۳:۵) تم پر حرام کیا گیا ہے مردار، خون، سورکا گوشت،
وہ جانور جو خدا کے سوا کسی اور کے نام پر پڑنے کیا گیا ہو، وہ جو گلا گھٹ کر، یا چوت کھا کر،
یا بلندی سے گر کر، یا لکڑ کھا کر مرا ہو، یا جسے کسی درندے نے چھاڑا ہو۔ سو اے اس
کے جسے تم نے زندہ پا کر پڑنے کر لیا۔ اور وہ جو کسی آستانے پر پڑنے کیا گیا ہو۔ نیز یہ
بھی تمہارے لیے ناجائز ہے کہ پانسوں کے ذریعے سے اپنی قسم معلوم کرو۔ یہ سب
ان غال فسق ہیں۔ آج کافروں کو تمہارے دین کی طرف سے پوری ماہیوی ہو یکی ہے،
لہذا تم ان سے نہ ڈر و بکھر مجھ سے ڈر و۔ آج میں نے تمہارے دین کو تمہارے لیے مکمل
کر دیا ہے، اور اپنی نعمت تم پر تمام کر دی ہے، اور تمہارے لیے اسلام کو تمہارے دین کی
حیثیت سے قبول کر لیا ہے (لہذا حرام و حلال کی جو قیود تم پر عائد کر دی گئی ہیں ان کی
پابندی کرو)۔ البتہ جو شخص بھوک سے مجبور ہو کر ان میں سے کوئی چیز کھالے، بغیر اس کے
کہ گناہ کی طرف اس کا میلان ہو تو بے شک اللہ معاف کرنے والا اور حرم فرمانے والا ہے۔

عہد حاضر کا فتنہ

اج کے درس کے لیے میں نے ان آیات کو اس لیے منتخب کیا ہے کہ قریب کے زمانے میں ایک نیا فتنہ ہمارے ملک میں اٹھا ہے۔ ہمارے دیے ہوئے ٹیکسوس سے خزانۂ سرکار میں جو رقم جمع ہوتی ہے اُس سے وہ ادارۂ قائم کیا گیا ہے جس کی غرض یہ بیان کی گئی ہے کہ وہ ملک کی مجلس قانون ساز کو اور ملک کی حکومتوں کو، اور حکومتوں سے مراد صوبائی اور مرکزی حکومتیں ہیں، دینی معاملات میں قانون سازی کے حوالے سے مشورہ دے گا کہ ان میں کوئی چیز خلاف اسلام اور خلاف قرآن و سنت تو نہیں ہے۔ اس کا نام مشاورتی کونسل رکھا گیا ہے، یعنی مسلمانوں کو اسلامی معاملات میں مشورہ دینے والی کونسل۔ اس کے ساتھ ایک اور ادارۂ تحقیقات اسلامی کے نام سے قائم کیا گیا ہے، یعنی اسلامی مسائل پر وہ تحقیقات کر کے اس کونسل اور حکومت کو یہ بتائے گا کہ شریعت اسلامی کے واقعی احکام کیا ہیں۔

اس تحقیقاتی ادارے میں جو زمینی تحقیقات ہو رہی ہیں، وقفہ فوتفاً اس کے کچھ مسائل ہمارے سامنے بھی آتے رہتے ہیں۔ مثلاً اس کے اندر یہ تحقیقات کی گئی ہیں کہ قرآن مجید کی عبارت اور اس کے الفاظ اصل میں جنت نہیں ہیں، اور علم ہدایت نہیں ہیں، بلکہ قرآن کے مقاصد کو سمجھ کر ان کو عملی جامہ پہنانے کا حکم ہے نہ کہ بجائے خود قرآن کے الفاظ میں جو حکم دیا گیا ہے اس کی پابندی کی جائے۔ اس میں حدیث کے متعلق بھی زمینی باقاعدہ کہی جا رہی ہیں۔ اس میں سنت کا بھی ایک عجیب مفہوم قرار دیا جا رہا ہے۔ اس میں زکوٰۃ سے متعلق ہمیں یہ خبر سنائی جاتی ہے کہ جب چاہے ایک مجلس قانون ساز اس کی نئی شرح مقرر کر دے۔ اس کے نصاب میں تبدیلی کر دے، اس کی شرح تبدیل کر دے، اس کے اختیارات اسے حاصل ہیں۔ اس میں زکوٰۃ کا تصور یہ پیش کیا گیا ہے کہ جس طرح حکومت کے اور ٹکسوس ہیں ویسا ہتھی یہ ایک ٹکسیں ہے۔

اسی سلسلے میں نئی تحقیقات ہمارے سامنے آئی ہیں کہ ایک ایسا جانور جس کو خواہ مسلمان ذبح کرے یا غیر مسلم، اور اس کو خواہ باقاعدہ اس طریقے سے ذبح کیا جائے جو اسلام میں مقرر ہے، یا کسی مشین، یا کسی آلات سے دفعتاً اس کی گردن اڑزادی جائے، اور اس کے اوپر اللہ کا نام لیا جائے یا نہ لیا جائے، بہر حال وہ حلال ہے۔

مسئلہ محض گوشت کی حلت و حرمت کا نہیں ہے۔ معاملہ اس سے بہت آگے جا رہا ہے۔ رفتہ رفتہ مسلمانوں کو دینی معاملات میں بے حس بنانے کی ایک ایسیم ہے کہ آہستہ آہستہ ایک ایک چیز لائی جائے اور ایک ایک چیز کے متعلق جو مسلمانوں کے صدیوں کے عقائد اور تصورات اور مسلمات ہیں، ان کو ایک مرتبہ ہلاڑا لاجائے۔ جب ان کو ہلاڑا لاجائے گا تو اس کے بعد حرام و حلال کی تقویٰ ختم ہو جائیں گی۔ پھر حلال وہ ہو گا جسے ہم حلال کہیں اور حرام وہ ہو گا جسے ہم حرام کہیں۔

اس وجہ سے اس بات کی ضرورت ہے کہ اس سارے مسئلے کو خوب اچھی طرح سمجھ لیا جائے۔ اگرچہ میں اپنے مضامین میں بھی ان کی وضاحت کرتا رہا ہوں مگر بہت سی چیزیں ایسی ہوتی ہیں جو ایک مضمون لکھتے وقت آدمی کے ذہن میں نہیں ہوتیں۔ اس وجہ سے ضرورت اس بات کی ہوتی ہے کہ بار بار اس کی توضیح کی جائے تاکہ ایک ایک پہلو سامنے آ جائے۔

یہ آیات جو میں نے آپ کے سامنے پڑھی ہیں ان میں ابتدائی بنیادی حکم صرف یہ ہے کہ مردار، خون، حُم، خنزیر اور جو کچھ اللہ کے سوا کسی اور کے نام پر ذبح کیا گیا ہو وہ حرام ہے۔ قرآن مجید میں اس سورہ کے نزول سے پہلے سورہ انعام میں بھی ان چاروں چیزوں کو حرام کیا گیا ہے۔ سورہ نحل میں بھی ان کی حرمت بیان کی گئی ہے اور سورہ بقرہ میں بھی ان کی حرمت بیان کی گئی ہے لیکن یہاں سورہ مائدہ میں اس حکم کی زیادہ واضح تفصیلات بیان کی گئی ہیں اور زیادہ کھول کر بیان کیا گیا ہے۔ اس وجہ سے میں نے اُن آیات کے بجائے ان آیات کو لیا ہے کیونکہ ان میں زیادہ تفصیل دی گئی ہے۔ اس کے علاوہ اس سلسلہ بیان میں جو آیات آگے آ رہی ہیں ان میں اس پورے مسئلے کو جو چھیڑا گیا ہے اس کا پورا پورا اور مکمل بیان ہے۔

حلال و حرام کی بنیاد

حُرِّمَتْ عَلَيْكُمُ الْمُمَيْتَةُ وَ الدَّمُ وَ لَحْمُ الْخِنْزِيرِ وَ مَا أَهْلَ لِغَيْرِ اللَّهِ بِهِ
(المائدہ ۳:۵) حرام کیا گیا تھا رے اور پرمردار، خون اور سور کا گوشت اور جو کچھ اللہ کے سوا کسی اور کے نام پر ذبح کیا گیا ہو۔

اس سلسلے میں اس بات کو بھی سمجھ لیجیے کہ قرآن مجید میں حرام کی کوئی مخصوص اصطلاح نہیں ہے۔ یہ اصطلاح میں بعد میں فقہا نے استنباط کر کے وضع کی ہیں۔ قرآن مجید کے متعلق یہ بات نہیں

ہے کہ جس چیز کو وہ قطعی منوع ٹھیرائے اس کے لیے لازماً حرام کا لفظ استعمال کرے، اور اگر وہ حرام کا لفظ استعمال نہ کرے تو قطعی منوع ہونے کا حکم نہیں ہے۔ ایسی بات نہیں ہے۔

اس کیوضاحت میں اس لیے کردی کہ آج کل کچھ ایسے لوگ بھی ہیں جو کہتے ہیں کہ بتاؤ شراب کے لیے حرام کا لفظ قرآن میں کہاں ہے؟ حالانکہ ترک کے لیے بھی حرام کا لفظ قرآن میں نہیں آیا۔ جھوٹ کے لیے بھی حرام کا لفظ قرآن میں نہیں آیا، حتیٰ کہ عمل قومِ لوٹ کے لیے بھی حرام کا لفظ قرآن میں نہیں آیا، تو پھر اس کی حرمت کا بھی انکار کرو۔ کہو کہ جس جس کے لیے حرام کا لفظ استعمال نہ ہوا ہو وہ سب حرام نہیں ہیں۔ حرام وہ ہے جس کے لیے لفظ حرام استعمال کیا گیا ہے۔

اس زمانے میں یہ زرالے انداز ہیں لوگوں کے اجتہاد کرنے کے!

اس جگہ یہ بات بھی طرح سمجھ لبیجے کہ اللہ تعالیٰ نے حرمت و حلّت کے جواہکام کھانے پینے کی چیزوں کے بارے میں دیے ہیں ان کی بنیاد طبی نہیں ہے۔ اگر طبی بنیاد ہو تو اس صورت میں جتنی چیزیں انسان کی صحت کے لیے نقصان دہ ہیں، ان سب کی حرمت کے احکام قرآن مجید میں آتے یا حدیث میں آتے۔ لیکن اللہ تعالیٰ کا قاعدہ یہ ہے کہ جن چیزوں کو جانے کے ذرائع اس نے انسان کو عطا کر دیے ہیں، جن چیزوں کا علم حاصل کرنے کی صلاحیت اللہ تعالیٰ نے عطا کی ہے، ان کے بارے میں وہ براہ راست ہدایت نہیں دیتا۔ ان کے بارے میں انسان کا کام ہے کہ خود تحقیقات کرے اور خود معلومات حاصل کرے۔ اللہ تعالیٰ ان چیزوں کے متعلق ہدایت دیتا ہے جن کے جانے کے ذرائع ہمارے پاس نہیں ہیں۔ کیونکہ ان کے بارے میں اگر ہدایت نہ دی جائے تو انسان غلطی کر بیٹھتا ہے۔ اگر حرمت و حلّت کی بنیاد صحت کے لیے نقصان دہ ہونا ہوتا تو میرے خیال میں ان چار چیزوں سے پہلے سمجھیا کا ذکر کیا جاتا کیونکہ وہ تو مہلک ہے۔ ان چار چیزوں سے پہلے ان زہروں کی تفصیل بھی دی جاتی جو آدمی کو ہلاک کر دینے والے ہیں۔

اس چیز پر آپ غور کریں گے تو آپ کی سمجھ میں خود یہ بات آجائے گی کہ ان چار چیزوں کی حرمت کو واضح الفاظ میں قرآن میں چار مقامات پر بیان کرنا یہ معنی رکھتا ہے کہ یہ چیزیں ایسی ہیں جن کی حرمت کا سبب آدمی کی سمجھ میں پوری طرح نہیں آسکتا۔ وہ ان کے بارے میں خود تحقیقات نہیں کر سکتا۔ حرمت کا اصل سبب وہ نقصانات ہیں جو آدمی کے اخلاق اور اس کی روح کو

پہنچتے ہیں۔ وہ نقصانات نہیں ہیں جو آدمی کے جسم کو پہنچتے ہیں، اگرچہ یہ آدمی کے جسم کے لیے بھی نقصان دہ ہیں۔ حرمت کی اصل بنیاد جسم کے لیے نقصان دہ ہونا نہیں ہے بلکہ حرمت کی اصل بنیاد اخلاق کے لیے نقصان دہ ہونا ہے۔ آدمی کی روح کے لیے ان کا نقصان دہ ہونا ہے۔ ان کے اندر کچھ ایسے اسباب ہیں کہ ان سے وہ بُری صفات انسان کے اندر پیدا ہوتی ہیں جو انسان کے لیے موزوں نہیں ہیں۔ قرآن مجید کا یہ حکم آنے کے بعد اگر ہم اس کی حکمت کو سمجھنے کی کوشش کریں، ہم مٹولیں تو کچھ چیزیں ہماری سمجھ میں آتی ہیں لیکن ہم قطعیت کے ساتھ نہیں کہہ سکتے کہ علیٰ ہے۔ مثال کے طور پر میں عرض کرتا ہوں کہ مردار کے متعلق یہ بات بالکل واضح معلوم ہوتی ہے کہ سلیم الطبع انسان، پاکیزہ انسان کی فطرت اس سے نفرت کرتی ہے، ابا کرتی ہے، انکار کرتی ہے۔

مثال کے طور پر خون ہے۔ خون کا استعمال کرنا لازماً انسان کے اندر خون خواری پیدا کرے گا۔ ایسی جھی وقویں ہیں جو خون کا استعمال کرتی ہیں، جانور کو ذبح کرتے یا ہلاک کرتے ہیں جس جگہ سے اس کا خون بہہ رہا ہواں کو فوراً منہ لگائیں اور خون پی لیتی ہیں۔ یہ بہت طاقت بخشے والی چیز ہے۔ کیونکہ انسان ہو یا جانور، جو بھی ہواں کے اندر جو قوت آتی ہے وہ خون ہی کے ذریعے سے آتی ہے۔ غذا کی تمام خصوصیات اور اس کی قوت بخش چیزیں خون کے ذریعے سے آتی ہیں۔ اس لیے آدمی یہ سمجھ گا کہ خون بڑی مقولی چیز ہے۔ حالانکہ خون میں جو چیزیں قوت بخشے والی اور غذاء دینے والی ہیں، وہ ساری آگے جا کر گوشت میں تبدیل ہو جاتی ہیں۔ خون کا مواد گوشت کی شکل اختیار کر لیتا ہے۔ خون کا جو حصہ گوشت میں تبدیل ہو جائے وہ اصل میں انسان کی تقویت کا سبب ہے۔ بہت سے دوسرے اجزاء خون میں شامل ہوتے ہیں، انھی میں سے گردہ ان کو چھان کر پیشاب کی صورت میں باہر نکال دیتا ہے۔ معلوم ہوتا ہے کہ خون میں کچھ ایسے اجزاء کہ جب خون انسانی جسم کی ساخت تیار کرنے سے فارغ ہو گیا تو گردے نے انھیں چھانٹ کر پیشاب کی شکل میں باہر نکال دیا۔ نامعلوم اور کون کون سی چیزیں ایسی ہیں جو کسی اور شکل میں نکل آتی ہیں، مثلاً: انسانی پسینے میں سے جو میل نکلتا ہے وہ بھی خون ہی کے اجزاء ہوتے ہیں جنہیں پسینے کی صورت میں جسم سے نکلا جاتا ہے اور وہ میل باہر نکلتا ہے۔ کچھ چیزیں ایسی ہیں جو ہماری سمجھ میں آتی ہیں لیکن

بنیادی وجہ انسان کی روح اور اس کے اخلاق پر بُرے اثرات ڈالنے والی چیز ہی ہے۔

غذا کے انسانی تہذیب پر اثرات

مثال کے طور پر حم خنزیر ہے۔ حم خنزیر کے متعلق آج کل کی طبی تحقیقات سے بھی معلوم ہوتا ہے کہ اس کے اندر کچھ ایسے جراشیم ہوتے ہیں جو بیماریاں پیدا کرتے ہیں۔ لیکن جیسا کہ ابھی میں نے عرض کیا کہ اگر بیماری پیدا کرنا ہی خرمت کا اصل سبب ہوتا تو پہلے عکھیا کی خرمت پیان کی جاتی۔ ہمارے پاس یہ جانے کا کوئی ذریعہ نہیں ہے کہ سور کے گوشت کا انسان کے اخلاق اور روح پر کیا اثر پڑتا ہے۔ آج تک انسان کی علمی تحقیقات اس طرف مائل نہیں ہوئی ہیں کہ یہ معلوم کریں کہ غذاوں کے استعمال کا انسان کے اخلاق، اس کی روحانیات اور اس کی نفیات پر کیا اثر پڑتا ہے۔ جسم پر اثرات پڑنے پر تو بہت سی تحقیقات ہو گئی ہیں لیکن اخلاق پر غذاوں کا کیا اثر پڑتا ہے، اس کی تحقیقات آج تک بالکل ابتدائی مرحل میں ہیں۔ تاہم ایک بات واضح طور پر معلوم ہوتی ہے کہ سور ایک ایسا جانور ہے جو انہائی بے حیا واقع ہوا ہے۔ وہ انہائی بے غیرت اور بے شرم واقع ہوا ہے۔ وہ ایک ایسا جانور ہے کہ اس کے سامنے اس کی مادہ کے پاس اگر کوئی دوسرا نر جائے تو اس کے اندر غیرت کے نام پر کوئی حرکت پیدا نہیں ہوتی کہ وہ اس سے لے لے جائے۔

یہی چیز سور کھانے والی قوموں میں پیدا ہو جاتی ہے۔ سور کھانے والی قومیں جہاں بھی پائی جاتی ہیں، ان کی تہذیب کے اندر یہ بے غیرتی شامل ہو گئی ہے۔ ہم جس چیز کو غیرت کہتے ہیں وہ اس کو حسد (jealousy) کہتے ہیں۔ ہمارے نزدیک غیرت ایک بہترین جذبہ ہے۔ ہم اس جذبے کے لیے غیرت کا لفظ استعمال کرتے ہیں، وہ اس کے لیے حسد اور jealousy کا لفظ استعمال کرتے ہیں جو آدمی کے اندر ایک عیب ہے۔ ہماری تہذیب تو یہ ہے کہ آدمی کی بیوی اس کے پاس بیٹھے اور دوسرے آدمی کی بیوی اس کے پاس بیٹھے۔ ان کی تہذیب یہ ہے کہ جب مل کر بیٹھیں گے تو ایک کی بیوی دوسرے کے پاس بیٹھے گی اور دوسرے کی بیوی پہلے کے پاس بیٹھے گی۔ اگر آدمی ایسا نہیں کرتا تو ان کی نظر میں وہ حسد اور jealousy واقع ہوا ہے۔ وہ کیوں اپنی بیوی کے پاس دوسرے آدمی کو نہیں بیٹھنے دیتا؟ ان کے اندر اس بات کی کوئی شرم نہیں ہے کہ مجموعی ناج میں ایک آدمی کی بیوی کسی دوسرے آدمی کے ساتھ ناچے۔ وہ اس کو وسیع الگی سمجھتے ہیں۔

ہمارے نزدک جو عین بے غیرتی ہے وہ ان کے ہاں وسیع الگلی ہے۔ یہ کس چیز کا نتیجہ ہے؟ اسی غذا کا کہ وہ ایک ایسا جانور استعمال کرتے ہیں، اور نہایت کثرت سے استعمال کرتے ہیں، جو نہایت بے غیرت واقع ہوا ہے۔

یہ چند چیزوں میں جو نئیں اس غرض سے بیان کر رہا ہوں کہ آپ کو یہ بات سمجھ میں آجائے کہ اللہ تعالیٰ کے جو احکام ہیں ان کی بعض حکمتیں ہماری سمجھ میں آتی ہیں، بعض سمجھ میں نہیں آتیں، اور بعض حکمتیں ایسی ہیں جو ہماری سمجھ میں آہی نہیں سکتیں۔ اگر انھیں بیان کیا جائے تو وہ ہمارے لیے اس وجہ سے بے کار ہیں کہ حکمت وہ بیان کرنی چاہیے جس کو دوسرا مخاطب جانچ کر دیکھ سکے کہ ہاں، واقعی یہ حکمت اس میں پائی جاتی ہے۔ اگر اس کے پاس جانچنے کے ذرائع نہیں ہیں تو اس کا بیان کرنا یا نہ کرنا برابر ہے۔ مثلاً اگر یہ کہا جاتا کہ میاں! یہ تمہاری روح کو خراب کرنے والی چیز ہے۔ اگر آپ کے پاس وہ ذرائع نہیں ہیں کہ آپ یہ ناپ سکتیں کہ اس سے روح کے اندر کیا خرابی اور کتنی خرابی پیدا ہوگی، تو آپ کا اس سے یہ کہنا کہ آپ کی روح میں اس سے خرابی پیدا ہوگی اور یہ نہ کہنا کہ تمہاری روح کے اندر خرابی پیدا ہوگی، یہ کہاں ہے۔ کیونکہ آپ کے پاس اس کے جانچنے کے ذرائع نہیں ہیں۔ آپ تحقیق نہیں کر سکتے کہ جو بات آپ کو کہی گئی ہے وہ واقعی ٹھیک ہے، کس حد تک ٹھیک ہے، اور کس طرح اس کے اثرات مترب ہوتے ہیں۔ اس وجہ سے اللہ تعالیٰ نے بہت سے ایسے احکامات دیے ہیں جن کی حکمتیں اور مصلحتیں نہیں بتائی ہیں بلکہ صاف کہا ہے کہ فلاں چیز تمہارے لیے منوع ہے۔

ایمان کی آزمایش

اس کے ساتھ اس میں انسان کے ایمان کی آزمایش ہے۔ اگر ایک آدمی ایمان رکھتا ہے تو اس کے رب نے جس چیز سے منع کر دیا وہ رُک جائے گا قطع نظر اس کے کہ ممانعت کی وجہ سے سمجھ آئے یا نہ آئے۔ اگر وہ ممانعت کے جواب میں پلٹ کر دیا کہتا ہے کہ جناب اس کی حکمت مجھے بتائے، اگر اس کی حکمت مجھے سمجھ میں آئے گی تو میں آپ کا حکم مانوں گا اور نہ آئے گی تو نہ مانوں گا، تو وہ دراصل اپنی سمجھ کی اطاعت کر رہا ہے، اللہ تعالیٰ کی اطاعت نہیں کر رہا۔ مومن کا یہ کام نہیں ہے کہ حکم کی دلیل مانگے۔ مومن کا کام یہ ہے کہ اس کا رب جب اسے حکم دے تو سر جھکا دے

قطع نظر اس کے کہ اس کی وجہ سے سمجھ آئے یا نہ آئے۔ اس کا پورا اعتماد اپنے رب پر ہونا چاہیے کہ وہی علیم ہے۔ ہر چیز کی حقیقت کو وہ جانتا ہے۔ وہی حکیم ہے جو حکم بھی دے رہا ہے، دنائی کی بنابر دے رہا ہے۔ اور وہ رب ہے اس کو حق پہنچتا ہے کہ جس چیز سے چاہے آپ کو منع کر دے۔ کیونکہ دنیا کی تمام چیزیں اس کی ملکیت ہیں، آپ کی ملکیت نہیں۔

مثال کے طور پر آپ اپنے گھر کے مالک ہوں اور کوئی دوسرا شخص باہر سے آئے۔ آپ کو حق پہنچتا ہے کہ آپ اس کو یہ نہیں کہ میری فلاں فلاں چیزیں تو آپ استعمال کر سکتے ہیں اور فلاں فلاں چیزیں آپ استعمال نہیں کر سکتے۔ آپ کو اس کا حق پہنچتا ہے، اس کو یہ مطالبہ کرنے کا حق نہیں پہنچتا کہ آپ مجھے فلاں فلاں چیزوں کے استعمال کی بھی اجازت دیجیے اور آپ مجھے اجازت کیوں نہیں دیتے؟ اس لیے کہ مکان آپ کا ہے، اس کا نہیں۔ آپ کو پورا حق پہنچتا ہے کہ اپنی چیزوں میں سے جس چیز کے استعمال کی چاہیں اجازت دیں اور جس چیز کی چاہیں اجازت نہ دیں۔ آپ کہہ سکتے ہیں کہ جناب میرے گھر کے ہر حصے میں آپ جاسکتے ہیں لیکن فلاں کمرے میں آپ نہ جائیے گا۔ اس میں آپ قفل لگا دیں اور کہیں کہ اس میں جانے کا آپ حق نہیں رکھتے۔

وہ چونکہ رب ہے، تمام چیزیں اس کی ملکیت ہیں، آپ اس کے بندے ہیں۔ اگر آپ اللہ کو رب مانتے ہیں تو رب کہتا ہے کہ سور کوم نہ کھانا تو آپ کو زک جانا چاہیے۔ وہ کہتا ہے کہ جس جانور کو مین خود ماروں اسے نہ کھانا، تو آپ کو زک جانا چاہیے۔ مردار کے متعلق اس نے یہ حکم دے دیا کہ یہ میرا مارا ہوا ہے، لہذا مجھے میں خود ماروں اس کو تم نہ کھاؤ۔ جس کو آپ خود ماریں، اُس طریقے کے مطابق جیسے اس نے بتایا ہے، تو اسے آپ کھاسکتے ہیں۔

مردار کی وضاحت

ان چار چیزوں کی خرمت بیان کرنے کے بعد اللہ تعالیٰ نے مردار کی وضاحت فرمائی ہے:

وَالْمُنْخِنَةُ وَالْمَوْفُوذُ وَالْمُتَرَدِّيَةُ وَالْتَّطِيَحَةُ وَمَا أَكَلَ السَّبُعُ إِلَّا مَا ذَكَرْدُهُمْ

فق (المائدہ: ۵: ۳) وہ جو گلا گھٹ کر، یا چوٹ کھا کر، یا لشندی سے گر کر، یا لکر کھا کر مرا ہو،

یا مجسے کسی درندے نے چھاڑا ہو، سو اسے اس کے جسے تم نے زندہ پا کر ذبح کر لیا۔

ایک تو مردار ہے جو طبعی موت مر گیا۔ اس کے علاوہ مزید مرداروں ہیں، مثلاً جو گلا گھٹ

کرمرا، یا چوٹ کھا کر رما، یا کسی بلندی پر سے گر کر رما، یادو جانوروں میں ٹکر ہوئی اور ٹکر کھا کے ایک جانور مر گیا، یا جس کو درندے نے چھڑا۔ ان سب کی ممانعت فرمائی۔ بنیاد کیا ہے؟ وہی مردار، یعنی یہ سارے کے سارے مردار ہیں اگر ان میں سے کسی شکل میں مر جائیں۔

اس کی وجہ یہ ہے کہ خون جس کو اللہ نے حرام قرار دیا ہے، وہ خون ان شکلوں میں سے کسی شکل میں بھی نہیں نکلتا۔ چوٹ لگ گئی تو چوٹ کا قاعدہ یہ ہوتا ہے کہ جس جگہ چوٹ لگتی ہے اس کے آس پاس کا خون نکل جاتا ہے لیکن اس سے پورے جسم کا خون خارج نہیں ہوتا۔ ایسے ہی گر کر مرنے سے ہوتا ہے۔ اگر خون نکلے گا بھی، تو جس مقام پر چوٹ لگی ہے اس کے آس پاس کا نکل جائے گا۔ موت کی صدمے سے واقع ہوگی یا کسی اور وجہ سے واقع ہوگی۔ اس وجہ سے واقع نہیں ہوگی کہ چونکہ جسم کا پورا خون نکل گیا ہے، اس لیے جاندار مر گیا ہے۔ ایسے ہی دوسری شکلیں ہیں۔ ان ساری شکلوں میں چونکہ خون پوری طرح سے نہیں نکلتا ہے۔ موت کی وجہ کوئی اور ہوتی ہے جس کی وجہ سے وہ مرتا ہے۔ خون آس پاس کا نکل کر بہہ جاتا ہے یا بالکل نہیں نکلتا۔ اس وجہ سے یہ سب بھی مردار کی تعریف میں آتے ہیں قطع نظر اس کے کہ خون بہا ہو بہا ہو۔ خون بہا بھی ہو تو نہیں کہا جاسکتا کہ پورے کا پورا خون اس کے اندر سے نکل گیا ہے۔

تزریقیہ کا مفہوم

ان چیزوں کو حرام قرار دینے کے بعد پھر فرمایا:

إِلَّا مَا ذَكَرْتُمْ قَضَى (المائدہ ۵: ۳) بجز اس کے جس کو تم نے ذبح کر لیا۔

تزریقیہ کا لفظ زکاة سے نکلا ہے۔ زکاہ اس بات کو کہتے ہیں، مثلاً اگر آگ را کھیں دبی ہوئی ہے تو آپ کرید کر انگارے اور پنکاں لا لیں۔ اس کو کہیں گے کہ آگ کا تزریقیہ ہو گیا، یعنی آگ کی حرارت کو آپ ابھار کر اوپر لے آئے۔ عربی زبان میں جانور کو ذبح کرنے کے لیے تزریقیہ کا لفظ اس لیے استعمال کیا جاتا ہے کہ اس کا خون، اس کی روح، اس کے جسم کی حرارت، آپ ذبح کر کے اس کو ابھار لاتے ہیں تاکہ وہ بالکل خارج ہو جائے۔ اس کے اندر کچھ باقی نہ رہے۔ یہاں **إِلَّا مَا ذَكَرْتُمْ** کا لفظ استعمال کیا گیا ہے۔ اس سے خود بخود یہ بات نکل آئی کہ جس کا تزریقیہ نہیں کیا گیا۔ مردار کی تعریف میں ہے۔

آئے دیکھیں کہ تزکیہ کے کیا معنی ہیں؟
 تزکیہ کی وضاحت قرآن مجید میں نہیں کی گئی ہے، اس لیے اس کے معنی یہ ہوئے کہ اس کی وضاحت کرنے کا کام رسول اللہ صلی اللہ علیہ وسلم کے پسروختا۔ یہ بات واضح ہے۔ قرآن مجید میں اللہ تعالیٰ نماز پڑھنے کا حکم دیتا ہے اور بار بار اس کی فرضیت کا حکم دیتا ہے لیکن نہیں بتاتا کہ کتنی رکعتیں پڑھو؟ اس کی کیا شکل ہو؟ کیا شرائط ہیں؟ کیا اس کے ارکان ہیں؟ کیا اس میں فرائض ہیں؟ یہ ساری چیزیں قرآن مجید میں بیان نہیں کی گئیں۔ اس کے معنی یہ ہوئے کہ جس کو لوگوں کی رہنمائی کے لیے قرآن دے کر بھیجا گیا تھا اس کا یہ کام تھا کہ وہ لوگوں کو یہ بتائے کہ اس حکم پر عمل کیے کیا جائے؟ ایسا ہی معاملہ تزکیہ کا ہے۔

یہ اتنا اہم حکم ہے کہ آپ یوندا استعمال کر رہے ہیں اس کی حرمت اور حللت کے درمیان فرق اس تزکیے سے واقع ہوگا۔ یہ بڑا اہم حکم ہے جس کا روزمرہ زندگی میں سابقہ پیش آنے والا ہے۔ اس لیے احادیث میں نبی صلی اللہ علیہ وسلم نے بالکل واضح طور پر یہ بتایا ہے کہ ٹھوڑی اور لیلی کے درمیان والی جگہ جسے لتبہ کہتے ہیں، یہ تزکیے کا مقام ہے۔ صرف یہی نہیں بلکہ حضور نے اس بات کو اور زیادہ واضح کر دیا کہ جانور کو گردن کے پیچھے سے ذبح نہ کیا جائے۔ اس وجہ سے کہ اگر گردن کی پشت کی طرف سے ذبح کیا جائے گا تو سب سے پہلے حرام مغز جو دماغ سے جسم کا تعلق جوڑتا ہے، یہ پہلے کٹ جائے گا۔ جب یہ پہلے کٹ گیا تو اس صورت میں چونکہ جسم کے اندر جان ہی باقی نہیں رہے گی، موت فوراً واقع ہو جائے گی۔ اس لیے خون کھج کر باہر نہیں آئے گا۔ یعنی مُنْخَنَقَةُ (گلاگھٹ کر)، مَوْقُوذَةُ (چوٹ کھا کر)، مُتَرَدِّيَةُ (بلندی سے گر کر) اور نَطِيَّةُ (ٹکر کھا کر) وغیرہ کے مُراد ہونے کی یہ علت بیان کی گئی ہے کہ تزکیے کے بغیر وہ سارے کے سارے حرام ہو جائیں گے کیونکہ وہ مُراد کے حکم میں ہیں۔

اس شکل میں بھی تزکیہ نہیں ہوتا جب پیچھے سے جانور کو ذبح کر دیا جائے۔ لکات جس کو حرام مغز کہتے ہیں جو جسم سے دماغ کا تعلق جوڑتا ہے، جب تک اس کے ذریعے سے جسم اور دماغ کا تعلق جڑا رہے تو اس صورت میں موت فوراً واقع نہیں ہو سکتی۔ دوسرا یہ کہ اس صورت میں جانور دیتک ترپے گا، حرکت کرے گا اور پھر پھڑائے گا۔ اس کا نتیجہ یہ ہو گا کہ سامنے سے ذبح کرنے کی

صورت میں جو دروازہ کھل گیا ہے، اس سے خون تیزی سے نکلے گا اور اس کے باہر حرکت کرنے یا پھر پھڑانے سے ایک ایک قطرہ نکل کر باہر آجائے گا اور گوشت پوری طرح سے خون سے صاف ہو جائے گا۔

نبی کریم صلی اللہ علیہ وسلم نے جیسا بتایا، احادیث میں تصریحات ہیں اور جن کی بنابر فقہاء کرام نے ننانج اخذ کیے ہیں۔ ان سے یہ معلوم ہوتا ہے کہ حلقوم (حلق) اور مری جس میں سے جانور اور انسان کی غذا گزرتی ہے، اور وہ دور گئیں جو حلقوم اور مری کو درمیان میں لیے ہوئے ہیں، جسے شرگ (jugular vein) کہتے ہیں، یہ چاروں کی چاروں کٹنی چاہیں۔ حرام مغز حڑا رہے اور یہ چاروں کی چاروں کٹ جائیں، تب پوری طرح سے خون کھچ کر باہر آئے گا۔ اگر یہ چاروں نہ کٹیں تو مری اور حلقوم کٹنے کے بعد ایک شرگ کٹ جائے، اگر دونوں نہ بھی کٹیں تو کم از کم ایک شرگ کٹ جائے۔ اس کے بغیر خون چونکہ باہر نہیں آ سکتا اس لیے ترکیہ مکمل نہیں ہو سکتا۔

اب آپ یہ بات سمجھ کتے ہیں کہ قرآن مجید میں اللہ تعالیٰ نے إِلَّا مَا ذَكَرْنَا مِنَ الْفَاظِ بیان فرمایا کہ ان تمام جانوروں کو حرام قرار دے دیا جن کا باقاعدہ ترکیہ نہ کیا گیا ہو۔ اس لیے اگر کوئی ایسی چیز یا ایسا ذریعہ جانور کو ذبح کرنے کا اختیار کیا جائے جس سے ترکیہ نہیں ہوتا تو وہ مُردار کے حکم میں آئے گا۔ یہ لخت اگر جانور کو ذبح کیا جائے گا، یعنی ایک ہی وار میں اس کی گردان کٹ کر الگ ہو جائے گی، تو چوں کہ وہ ترکیہ کے بغیر مرے گا اس وجہ سے وہ حرام ہے۔

ذبح کرتے ہوئے اللہ کا نام لینے کی حکمت

وَ مَا ذُبْحَ عَلَى النُّصُبِ (المائدہ ۵:۳) اور جو کسی آستانے پر ذبح کیا گیا ہو۔ نصب کسی ایسے پھر، لکڑی یا کسی ایسی چیز کو کہتے ہیں جو کسی جگہ اس غرض کے لیے نصب کر دی گئی ہو کہ غیر اللہ کے نام پر ذبح کیا جائے۔ بتوں کے استھان، یعنی مشرکین اپنی مشرکانہ قربانیوں کے لیے جو قربان گاہیں بنالیا کرتے تھے وہ سب نصب تھیں، قطع نظر اس کے کو وہاں کوئی قبر ہو، یا وہاں کوئی لکڑی یا پھر گاڑ دیا جائے، یا وہاں کوئی بت ہو یا کوئی اور چیز ہو۔ یہ کویا تشرع ہے وَ مَا أَهِلَّ لِغَيْرِ اللَّهِ بِهِ کی۔ اس سے آدی یہ بات سمجھے گا کہ ذبح کرتے ہوئے غیر اللہ کا نام نہ لیا جائے۔ یہاں واضح کر دیا گیا ہے کہ اگر استھان یا آستانے پر لے

جا کر ذنوب کیا گیا ہے تو خواہ کسی دوسرے کا نام نہ بھی لیا گیا ہو، تب بھی یہ حرام ہو گا۔ یعنی ذنوب کرنے کی ایک شکل یہ ہے کہ اللہ کا نام لیا اور اس کے ساتھ کسی اور کا نام لیا۔ ایک شکل اس کی یہ ہے کہ اللہ کا نام بھی نہیں لیا اور کسی اور کا بھی نہیں لیا۔ ایک شکل یہ ہے کہ صرف غیر اللہ کا نام لیا۔ شریعت اس شکل کو بھی حرام کرتی ہے جس میں اللہ کے ساتھ کسی اور کا نام لے لیا جائے جو کہ صریح شرک ہے۔ شریعت اس کو بھی حرام کرتی ہے جس میں اللہ کا نام نہ لیا جائے۔ شریعت اس کو بھی حرام کرتی ہے جس میں اللہ کا نام نہیں لیا گیا، غیر اللہ کا نام بھی نہیں لیا گیا مگر اسے ایک آستانے پر لے جا کر ذنوب کیا جائے۔ آستانے پر لے جا کر ذنوب کرنا خود اس بات کو واضح کر دیتا ہے کہ نیت غیر اللہ کے نام پر ذنوب کرنے کی ہے، چاہے غیر اللہ کا نام نہیں لیا گیا۔

اس چیز پر اللہ تعالیٰ نے اتنا زور کیوں دیا ہے؟ یہاں میں اس بات کو واضح کرنا چاہتا ہوں کہ اللہ تعالیٰ اس بات کو کیوں اہمیت دیتا ہے کہ جانور کو ذنوب کرتے ہوئے اسی کا نام لیا جائے، کسی اور کا نام نہ لیا جائے اور اس کا نام ضرور لیا جائے۔

اس کی وجہ یہ ہے کہ تمام چیزوں کا مالک اللہ تعالیٰ ہے۔ جب ایک غلام اپنے مالک کے مال میں تصرف کرنے لگے اور کوئی اس سے پوچھنے کہ میاں یہ تم کس اختیار کی ہا پر تصرف کر رہے ہو تو وہ کیا کہے گا؟ یہی کہ میرے مالک نے مجھے اس کی اجازت دی ہے۔ اس کے نام پر میں تصرف کر رہا ہوں اور اس کی طرف سے کر رہا ہوں۔ اس نے چونکہ اجازت دی ہے اس لیے کر رہا ہوں۔ گویا یہ کہنا کہ میں مالک کی اجازت سے یہ کر رہا ہوں ملکیت کے حق کو تسلیم کرنا ہے ورنہ اس کے بغیر یہ شہہر پیدا ہوتا ہے کہ آپ خود مالک بنے ہوئے ہیں۔ آپ مالک کے حق مالکانہ کا اعتراف نہیں کرتے۔ جانوروں کے بارے میں خاص طور پر کیوں کہا گیا ہے کہ ان کو ذنوب کرتے ہوئے اللہ کا نام لو؟ اس وجہ سے کہ اگر آپ غور کریں تو آپ کو معلوم ہو گا کہ اللہ تعالیٰ کا یہ احسان عظیم ہے کہ آپ جیسی دوسری جان دار مخلوق کے اوپر اس نے آپ کو تصرف کے اختیارات دیے ہیں۔ باقی جتنی چیزوں پر آپ تصرف کر رہے ہیں وہ بے جان ہیں لیکن آپ ہی کی طرح دوسری جان دار مخلوق موجود ہے جس کے اندر آپ ہی جیسی جان ہے، اس کے اوپر تصرف کا اختیار اس نے دیا ہے۔ یہ اس کا احسان عظیم ہے۔

دنیا میں جو تہذیب پھیلی ہے اس میں اس کا کتنا بڑا عمل دخل ہے۔ وہ آپ کے لیے سواری کا ذریعہ بنے۔ وہ آپ کے لیے پوشش کا ذریعہ بنے۔ وہ آپ کے لیے غذا کا ذریعہ بنے۔ ان کا گوشت اور دودھ غذا کا ذریعہ ہے اور ان سے نامعلوم کتنی چیزیں آپ بناتے ہیں۔ وہ ساری کی ساری آپ کے لیے غذا کا ذریعہ بنتی ہیں۔ ان کے بال آپ کی ضروریات کا ذریعہ ہیں۔ ان کی ایک ایک چیز آپ کی غذا اور ضروریات کا ذریعہ بنائی گئی اور آپ کی ضروریات اس سے پوری کی گئیں۔ حالانکہ یہ وہ جانور ہیں جن کی ایک ٹکر آپ نہیں سہہ سکتے۔ بیل، گائے، ہاتھی اور اونٹ کو آپ دیکھیے، ان کی ایک ٹکر آپ نہیں سہہ سکتے۔ لیکن اللہ تعالیٰ نے آپ کو یہ اختیارات دیے اور طاقتیں عطا فرمائیں کہ آپ ان پر تصرف کر رہے ہیں۔ وہ آپ کے سامنے بے بس ہیں۔ جب چاہتے ہیں آپ ان کی پیٹھ پر سوار ہو جاتے ہیں اور وہ ہل نہیں سکتے۔ جس طرح سے چاہیں ان کو پکڑ کر ان کا دودھ نکال لیتے ہیں۔ ذرا بھی نہ کو دیکھیے، اس کی طاقت کو ملاحظہ کیجیے، اور آپ کے آگے اس کے اس طرح سے بے بس ہو جانے کو دیکھیے کہ آپ اس کی آنکھوں کے سامنے اس کے بچ کو محروم کر کے اس کا دودھ نچوڑتے ہیں اور وہ نچڑواتی ہے۔

اللہ تعالیٰ نے اتنا بڑا احسان جو کیا ہے، اس کا تقاضا ہے کہ جب آپ اسے ذبح کرنے لگیں تو اللہ کا نام لے کر، اس کی اجازت سے ذبح کریں کہ اس مالک کا یہ احسان ہے کہ اس نے ہمیں یہ نعمت عطا کی ہے اور اس کی اجازت سے ہم اسے ذبح کر رہے ہیں۔

اگر آپ ذبح کرتے ہوئے اس کا نام نہیں لیں گے تو آپ کو یہ غفلت لاحق ہو گی اور رفتہ رفتہ آپ اس غلط فہمی میں پڑ جائیں گے کہ آپ ہی مالک ہیں اور آپ ہی کو یہ اختیار ہے کہ جس کو چاہیں زندہ رکھیں اور جس کو چاہیں کاٹ دیں۔ جس کو چاہیں آپ قتل کریں اور جس کو چاہیں زندہ رہنے دیں۔ اس کا خدشہ ہے کہ آپ اس غلط فہمی میں بدلنا ہے ہو جائیں۔ اس وجہ سے آپ کے عقیدے کو بچانے کے لیے یہ ناگزیر ہے کہ ذبح کرتے وقت آپ اللہ کا نام لیں۔ غیر اللہ کا اگر آپ نام لیتے ہیں تو اس کے معنی یہ ہیں کہ آپ اپنے مالک کو بھول کر جو مالک نہیں ہے اس کا نام لے رہے ہیں۔ اگر آپ اس کا نام نہیں لے رہے تو آپ اپنے مالک سے غافل ہیں اور خود اپنے آپ کو مالک سمجھ بیٹھے ہیں۔ اس کا نام آپ لیں گے تو آپ کا عقیدہ صحیح ہو گا اور صحیح طور پر

ایک موحد انسان اور اللہ تعالیٰ کے تابع فرمان اور مطیع انسان بن کر رہیں گے۔

اس کے ساتھ فرمایا:

وَأَنْ تُسْتَقْسِمُوا بِالْأَزْلَامِ ط (۳:۵) تمہارے لیے یہ بات حرام کی گئی کہ تم پاؤں کے ذریعے سے قسم معلوم کرو۔

پاؤں کے ذریعے قسم معلوم کرنے کی مختلف شکلیں ہیں۔ عرب میں اس کی مختلف شکلیں راجح تھیں۔ ایک شکل یہ تھی کہ بت سے معلوم کیا جائے کہ ہم میں سے کس کا کیا حصہ ہونا چاہیے؟ ہماری قسمت کیا ہے؟ اور ہم کیا کریں اور کیا نہ کریں۔ کعبہ میں ہبل کے پاس تیر کھی ہوئے تھے اور ان پر لکھا ہوا تھا کہ یہ کام کرو اور یہ نہ کرو۔ اس طرح کی مختلف عبارتیں ان پر لکھی ہوئی تھیں۔ جوتی نہل آتا تھا اس کے معنی یہ تھے کہ ہبل کا یہ فیصلہ ہے کہ آپ یہ کام کریں۔ ہبل نے آپ کو اس کی اجازت دی ہے یا اس کی اجازت نہیں دی ہے کہ آپ یہ کام نہ کریں۔ اللہ تعالیٰ نے اس بات کو حرام قرار دیا ہے کہ پاؤں کے ذریعے قسمت کا حال معلوم کریں۔ (جاری)

عالمی ترجمان القرآن کے ۵ سالہ خریدار بنیے!

صرف ۷۰۰ روپے میں!

اس میں فائدہ بی فائدہ ہے۔

۳۰ روپے کا سالہ، سالانہ خریدار کو ۳۵ روپے کا، اور ۵ سالہ خریدار کو ۲۵ روپے کا ملتا ہے۔

۴۰ روپے کی ترسیل کے اخراجات کی بچت، آجیدہ ۵ سال کے دوران قیمت میں موقع اضافے کی بچت۔

کل بچت کا آپ خود حساب کر لیں!

آپ نے خریدار ہیں، یا خریدار کی تجدید کر رہے ہیں، لیکن ہوتہ سال کے لیے زرعادن (۷۰۰ روپے) ارسال کیجیے

عالمی ترجمان القرآن، منصوروہ، ملتان روڈ، لاہور۔ 54790

فون: 042-35252129؛ موبائل: 0307-4112700، ای-میل: tarjuman@tarjumanulquran.org